



L-ex Arċipriet il-Kan. Vincent Cachia li għolla isem il-belt Senglea

Kitba ta' Joseph Busuttil



L-Arċipriet il-Kan. Vincent Cachia beda bil-hidma uffiċjali tiegħu f'Ottubru tas-sena 1985, u f'Settembru ta' l-istess sena mexxa għall-ewwel darba l-festa ta' Marija Bambina fosthom il-funzjonijiet fil-Bażilika. Mill-ewwel deher li se jiehu l-affarijiet bis-serjetà, kollox bl-eżatt, fil-hin, bil-kbir u bi tmexxija entużjasta għall-ahhar. Ahna d-dilettanti li nkunu l-knisja mill-ewwel indunajna bil-kwalitajiet sbieh tiegħu, u fl-Isla sab il-post addattat għalih.

Mill-ewwel intefa' għax-xogħol biex il-Bażilika ma tmurx lura, iżda jkompli fuq it-tajjeb li sab u jwettaq proġetti godda. Żgur li ma riëdx jagħmel għajb lill-Arċipriet Senglean ta' qablu l-mibki Mons. John Sladden.

Fil-knisja saru hafna proġetti taht it-tmexxija għaqlija tiegħu, u bil-hidma ta' hafna volontieri li kulhadd hadem bla heda. Jiena xtaqt insemmi x' sar biex hadd ma jinsa l-hidma kbira li saret matul dawn is-sittax-il sena.

- Fil-bidu tal-parrokkat tiegħu l-Arċipriet Cachia sab ma' wiċċu l-anniversarju tal-200 sena mit-twaqqif tal-Kollegġjata. Għalhekk ha hsieb li l-Awla Kapitulari tigi rinovata u sar programm intensiv (1986). Inhadem arkivju kbir ta' l-injam li tpoġġa hdejn l-Awla Kapitulari (1993).
- Saru erba' linef tal-kristall għal madwar il-pilastri l-maġġuri (1986).
- Flok il-fonti nharġet l-istatwa artistika tat-Trinità Qaddisa, li giet indurata u rrestawrata mill-ġdid (1986). Fis-sena 1989, inhadmet pedestallatura u tron għall-istess statwa.
- Inhadmet terha tal-bellus irrakkmata bid-deheb għall-altar magħruf bhala dak ta' Sant'Anna (1986).
- Inxtraw sett ta' twapet għall-altari laterali (1986).
- Inhadmu żewġ bankuni tal-ġewż għall-anterni (1986).

- Saret l-induratura tas-sopraporta ta' fuq il-bieb maġġur tal-knisja. Għall-istess sopraporta nhadem pavaljun tal-bellus ahmar bir-rakkmu tad-deheb.
- Saru sett ta' erba' pari puttini tal-ġebel għal fuq il-bibien ta' taht l-inkwadri tal-Papiet.
- Inhadem sett ta' erba' fjuretti tal-ganutilja biex jintramaw madwar l-istatwa ta' Kristu Mejjet fil-Gimgha l-Kbira (1987).
- Sar xogħol ta' dekorazzjoni fil-ġnub tal-kappelluni, fil-prospettivi ta' madwar il-kwadri tal-Papiet u madwar il-bibien. Saret l-induratura wkoll (1988). Saret it-tapizzerija għall-isfond ta' l-istess kappelluni.
- Restawr ta' inkwadri tal-pittura li hemm fis-sagristija. F'din is-sagristija sar xogħol ta' żebgħa u induratura.
- Inhadmu sett ta' seba' kapep tal-lama safra. Inhadmu wkoll żewġ tunicelli.
- Saru fjokkijiet fil-kappella tas-Sagrament, għal-lampiera, u għal-linef tal-kor (1989).
- Saret induratura fuq il-ġebel finnavati tal-knisja u fil-prospettivi u l-gula ta' l-inkwadri ta' l-altari (1989). Saret l-induratura fuq l-arkati ta' l-injam għall-kappelli ta' taht in-navati.
- Saru żewġ fjuretti tal-ganutilja għall-kappella tas-Sagrament (1990).
- Xogħol kbir li sar huwa dekorazzjoni u l-pittura fil-koppla.



L-istatwa tal-Bambina fil-Kon-Katidral ta' San Ġwann fil-Belt Valletta fl-1996.

Grupp Dilettanti tan-Nar

SENGLA

81

- Din il-holma wara hafna snin ta' hidma saret realtà mill-pittur Frank Portelli u bit-thabbrik ta' l-Arcipriet Cachia. Ġiet inawgurata l-Hadd, 21 ta' Marzu, 1993.
- Saru żewġ pari brazzi kbar tal-kristall għal maġenb l-altari prinċipali tal-kappelluni.
 - Inxtraw globi ta' hġieg fin għall-brazzi tal-*Via Sagra*.
 - Sar mill-ġdid l-istandard tas-Santwarju (1991). Inbidlu wkoll xi standardi tal-fratellanzi.
 - Inhadmu sett ta' patalotti għat-tribuna Bażilika. Il-materjal li nuża huwa tal-lama u rrakmat bid-deheb (1992).
 - Fis-sena 1994, inbeda xogħol ta' dekorazzjoni u pittura tas-saqaf. Dan kien jinkludi xogħol ta' invjar tal-ġebba u żebgha, twahhil ta' skulturi mahdumin minn injam u *fibre*, u l-induratura tagħhom. Ix-xogħol ġie komplut b'erba' pitturi kbar għal-lunetti ta' taht il-koppla mill-pittur Frank Portelli.
 - Inhadmu żewġ triehi bir-rakkmu tad-deheb fuq bellus ikhal għal fuq il-gredenzini ta' maġenb l-altar maġġur (1994).
 - Inhadem pavaljun tal-bellus ikhal irrakkmat bid-deheb għan-niċċa tal-Bambina (1995).
 - Saret kważi kollha mill-ġdid it-tapizzerija fil-knisja u l-kappelluni b'aċċessorji tad-deheb. Għall-kappella tas-Sagrament inhadmet tapizzerija ġdida mill-materjal tal-palma (1996/7).
 - Inghatat dehra ġdida lill-gallarija ta' l-orgni billi nghata lostru lill-injam, żdiedet xi skultura u saret l-induratura. Saru par brazzi bid-dawl għall-istess gallarija (1998/9).
 - Fl-oratorju tal-Kurċifiss saru gwarniċi tal-gula indurata madwar l-inkwadri tal-pittura.
 - Bħala tifkira, fl-okkażjoni tal-Millennju l-ġdid sar arloġġ elettroniku, li tqieghed mal-faċċata tal-knisja fil-kampnar tax-xellug (1999).
 - Saret gula ta' l-injam skolpit u indurat madwar il-kwadru ta' l-altar tal-Madonna tar-Rużarju (2001).

- Proġett kbir li żgur jibqa' mfakkar għalih l-Arcipriet Cachia huwa l-kisi tal-libsa u l-mant tal-Bambina bi pjanċi tad-deheb u fidda, xogħol li sar mis-Senglean Vanni Bartolo.
- Minbarra dawn il-hafna opri li saru fil-Bażilika tagħna, l-Arcipriet Cachia ha hsieb ukoll ir-restawr u l-argentatura fuq il-gandlieri ta' l-altari kollha laterali għas-sekondi festi. Saru wkoll fjuretti ġodda għall-istess altari. Inbeda xogħol ta' restawr u induratura tal-ventaltari.
- Matul is-snin sar programm tat-tindif u tiswija ta' l-armor tal-fidda li jinkludu lampieri, gandlieri, ventaltari u hafna affarijiet oħra li jintużaw għall-funzjonijiet fil-knisja.

F'dak li hu armor ta' barra żgur li ta spinta kbira 'l quddiem b'hafna armor ġdid, u restawr kontinwu.

Okkażjoni li żgur hadd ma jista' jinsa huwa l-pellegrinaġġ storiku bl-istatwa mirakoluża ta' Ġesù Redentur lejn il-gżira ta' Ghawdex, f'Mejju tas-sena 2000. Pellegrinaġġi oħra bir-Redentur kienu fit-Tarzna ta' Bormla u f'San Vincenz de Paule li wkoll iġibu memorji sbieħ.

Organizzazzjoni kbira li għad jgħaddi żmien u kulhadd se jibqa' jiftakar huma l-festi kbar li saru fl-okkażjoni tal-75 sena mill-Inkurunazzjoni ta' l-istatwa ta' Marija Bambina. Fost il-hafna ma nistax ninsa meta l-istatwa ta' Marija Bambina ttiehdet il-Belt Valletta u twasslet l-Isla fuq barkun, fost il-ferh

kbir ta' Sengleani u hafna Maltin li mlew is-swar li jdawru l-Port il-Kbir. Manifestazzjoni kbira oħra saret ix-Xatt nhar l-4 ta' Settembru, meta l-istatwa tal-Bambina twasslet ix-Xatt.

Proċessjonalment akkumpanjata minn tliet Isqifjiet, mill-Kapitlu tal-Kollegġjata u minn għadd kbir ta' sacerdoti. L-istatwa devota ta' Marija Bambina tpoġġiet taht tribuna armata għall-okkażjoni. Saru festi kbar li jagħmlu unur lill-Isla taht it-tmexxija ta' l-Arcipriet Cachia. Sar ukoll programm ta' attivitajiet Pastoralis intensiv li żgur hallew il-frott mixtieq.

Anniversarju iehor li ġie mfakkar mill-parroċċa tagħna fis-sena 1991 kien dak tal-hamsin (50) sena mit-tiġrif u l-herba tal-gwerra fl-Isla twaqqaf kumitat apposta biex jorganizza u sar monument biex jibqa' jfakkar lill-vittmi tal-gwerra Sengleani. Dan ġie inawgurat nhar il-Hamis, 5 ta' Settembru, 1991.

L-Arcipriet Cachia minkejja li temm il-parrokkat tiegħu fl-Isla, ġie mahtur Kanonku Onorarju tal-Kapitlu tagħna, għalhekk ir-rabta tiegħu ma' din il-belt mhix se tispicċa qatt. Kelmtejn li baqghu jidwu fija huma dawn tal-Kan. John Ciarlo meta qalli: **"Dun Vincenz habbha wisq l-Isla."**

Il-poplu Senglean se jibqa' grat lejha għall-ġid pastorali li wettaq fost il-komunità. Dan intwera fl-ahhar quddiesa ta' ringrazzjament li ċcelebra fil-Bażilika, meta lanqas kien hemm fejn toqghod labra. Grazzi ta' kollox.



L-istatwa ta' Ġesù Redentur fil-gżira ta' Ghawdex ġewwa l-kappella tal-Kunċizzjoni fil-Qala. F'Mejju 2000 fl-okkażjoni tal-Ġublew il-Kbir.